

உ

கணபதி துணை.

சதாசாரக்கவித்திரட்டு.

யாழ்ப்பாணத்துக்

கந்தோடை

ரியாயப்பிரதிரிதி

ஸ்ரீமாத். சி. பொன்னம்பலபிள்வரையவர்கள்

கேட்டுக்கொண்டபடி.

கன்னுகம்

ரகுவாமிப்பிள்வரையவர்களால்

பலநூல்களிலுமிருந்து

கோவைசெய்யப்பட்டு

வண்ணூர்பண்ணை

க. கார்த்திகேயபிள்வரையால்

கொத்துவில்

சோதிடப்பிரகாசயந்திரசாலையில்

அச்சிற்பதிப்பிக்கப்பட்டது.

சாரவரி (௨) ஆன்.ம்.

உபகீரம

இவ்வுலகிலுள்ள உயிர்களுக்கு இகபர சுகங்களை இனிதுபயப்பின வென்று யாவராலுஞ் செயற்பாலன புண்ணியங்கள் என்பதும், இரண்டினுந் துன்பம் பயப்பனவென்று தவிர்தற்பாலன பாவங்கள் என்பதுஞ் சமயவாதிகளாயுள்ளார் எவர்க்குஞ் சம்மதமேயாம். ஆகலின்; இதமான நீதியுபதேசங்களைக் கூறும் நீதிபாடங்களும் எவராலுங் கொள்ளத்தக்கனவே.

தமிழ்ப்பாடையிலுள்ள சாதாரண நீதிநூல்களையும், சமயநூல்களையும், பிறவற்றையுங் கற்றுணராதார் சிலர் தமிழ்ப்பாடையிலே சன்மார்க்கபோதனை என்பது சற்றுமில்லை என்கின்றனர். தமிழ்ப்பாடையிலே திருக்குறள், நாலடியார், சிறுபஞ்சமூலம் என்பவை முதலாக எத்தனையோ சாதாரணமான நீதிநூல்கள் இருக்கின்றன. ஆருகதம், பௌத்தம் முதலிய சமய சாத்திரங்களுள்ளும் எத்தனையோ நீதிபாடங்களிருக்கின்றன. சைவநூல்களாகிய சித்தியார், ஞானமீர்தம் முதலியவைகளுள்ளும் எத்தனையோ நீதிபாடங்களிருக்கின்றன. இராமாயணம், பாரதம், இரகுலயசம், கந்தபுராணம், கூர்மபுராணம் முதலியவைகளுள்ளும் ஆங்காங்கு வரும் நீதிபாடங்களுமோ மிகப் பல.

நயோபதேசமாய் யாவர்க்கும் நற்பலன் கொடுக்குமென்று இந்நூல்களிலிருந்து சில கவிகளும், முற்றும் நீதிகவிகளாகத் திரட்டிய புறத்திரட்டு என்னும் பழைய நூலினின்று சில கவிகளுமாக ஏறக்குறைய நூறுகவிகள் வரையிலே எடுத்துக் கோவைசெய்து, தருமம் முதலிய விடயங்களாக வகுத்து, சதாசாரக்கவித்திரட்டு என்னும் நாமதேயங் கொடுத்து இதனைப் பகிரங்கமாக்கினேம்.

சுன்னாகம்:

சார்வரி(ரு) வைகாசிமீ.

இங்ஙனம்,

அ. குமாரசுவாமிப்பிள்ளை,

விடயா நுக்கிரமணிகை.

இளமைநிலையாமை.	கொடை.	பரோபகாரம்.
இன்சொற்கூறல்.	கொல்லாமை.	புத்திரர்.
நகரபத்தி.	கோபம்.	புறங்கூலுமை.
உலோபம்.	சீவகாருண்ணியம்.	பெண்கள்.
ஒழுக்கம்.	சூதுவிரும்பாமை.	பெரியாரைப்பேணல்.
கல்வி.	செல்வச்செருக்கு.	பேரின்பம்.
கல்விச்செருக்கு.	செல்வநிலையாமை.	பொறுமை.
கல்லாமை.	செல்வம்.	மாநுடப்பிறவி.
கள்ளண்ணுமை.	தருமம்.	யாக்கைநிலையாமை.
களவுசெய்யாமை.	நடுவுநிலைமை.	வாய்மை.
கற்புடைமையுங் கற்பிள் மையும்.	நன்றிமறவாமை.	வித்தியாதாரம்.
	பரதாரம் விரும்பாமை.	வேசியரைவிரும்பாமை.

சாத்திரா நுக்கிரமணிகை.

அறநெறிச்சாரம்.	கிருகரவெண்பா.
ஆசாரக்கோவை.	கிருக்குறச்சுட்புராணம்.
ஆசிரியமாலே.	கிருக்குறள்.
ஆத்திசூழ்வெண்பா.	கிருமந்திரம்.
ஆநந்தத்திரட்டு.	கிருவினையாடற்புராணம்.
இரகுவமிசம்.	தேவாரம்.
இரங்கேசர்வெண்பா.	நளநெண்பா.
இராமாயணம்.	நன்னெறி.
ஒளவையார்.	நாலடியார்.
கந்தபுராணம்.	நான்மணிக்கடிகை.
குடுசலோபாக்கியனம்.	நீதிசாரம்.
கூர்மபுராணம்.	நீதிநெறிவிளக்கம்.
சிந்தாமணி.	நீதிநூல்.
சிவதருமோத்தரம்.	நைடதம்.
சிவசிவவெண்பா.	பட்டணத்தடிகள் பாடல்.
சிவஞானப்பிரகாசம்.	பதிபசுபாசவிளக்கம்.
சிவாநுபவசாரம்.	பழமொழி.
சிறுபஞ்சமூலம்.	பாரதம்.
சூளாமணி.	பாரதவெண்பா.
செவ்வந்திப்புராணம்.	பிரமோத்தரகாண்டம்.
சேதுபுராணம்.	புறநானூறு.
ஞானவிளக்கம்.	பேரூர்ப்புராணம்.
ஞானாமிர்தம்.	மெய்மொழியியல்.
தண்டலையார்சதகம்.	வளையாபதி.
“ணினைப்புராணம்.	விநாயகபுராணம்.
“ானவர்.	



சதாசாரக்கவித்திரட்டு.

கடவுள்வணக்கம்.

—:0:—

கந்தபுராணம்.

ஊரி லான்குணங் குறியிலான் செயலிலா னுரைக்கும்
பேரி லானொரு முன்னிலான் பின்னிலான் பிறிதோர்
சாரி லான்வரல் போக்கிலான் மேலிலான் றனக்கு
நேரி லானுயிர்க் கடவுளா-யென்னுளே கின்றான்.

தருமம்.

—:0:—

ஆத்தீகூடிவெண்பா.

அருளார் கபிலை யறமே சயமென்
றிருளகல வேங்கைக் கியம்பும்—பெருமையினால்
மாவளரும் புன்னை வனநாதா மெய்த்நுணையா
மேவியறஞ் செய்ய விரும்பு.

(க)

தீருமந்தீரம்.

அழுக்கினை யோட்டி யறிவை நிறையீர்
தழுக்கிய நாளிற் றருமமுஞ் செய்யீர்
விழித்திருந் தென்செய்வீர் வெம்மை பரந்தே
இழிக்கவன் நென்செய்வீ ரேழைநெஞ் சீரே.

(உ)

இருமலுஞ் சோகையு மீனையும் வெப்புந்
தருமஞ்செய் யாதவர் தம்பால தாகும்
உருமிடி நாக ‡ முரோணி கழலை
தருமஞ்செய் வார்பக்கற் றுழு கிலாவே.

(ஈ)

ஒழிந்தன காலங்க னொழியும் போயின
 கழிந்தன கற்பனை நானுங் குறுகிப்
 பிழிந்தது போலத்தம் பேரிடர் யாக்கை
 அழிந்தது கண்டு மறமறி யாரே. (ச)

சிவஞானசித்தியார்.

ஒழுக்கமன் பருளா சார முபசார முறவு சீலம்
 வழக்கிலாத் தவந்தா னங்கள் வந்தித்தல் வணங்கல் வாய்மை
 அழுக்கிலாத் துறவ டக்க மறிவொடர்ச் சித்த லாதி
 இழுக்கிலா வறங்க ளாற ஶிரங்குவான் பணிய றங்கள். (ஈ)

சூதசங்கீதை.

மாநவர்க் கறிவினை வயக்கி யின்புற
 மாநமார் முத்தியில் வைக்கு நீர்டையாற்
 தாநமெவ் வகையுநுந் தக்க வித்தியா
 தாநமே சிறந்தது சாற்றுங் காலையே. (சு)

சிறுபஞ்சமலம்.

குளந்தொட்டுக் கோடு பதித்து வழிசீத்
 துளந்தொட்டு மூவய லாக்கி—வளந்தொட்ட
 பாகு படுகிணற்றே டென்றிவை பாற்படுத்தான்
 ஏகுஞ் சுவர்க்க மினிது. (எ)

ஞாநாமிர்தம்.

பொய்ப்பொருள் புணர்க்கு முப்பொறி யுள்ளும்
 உள்ளச் செய்தி தெள்ளிதிற் கிளப்பின்
 இருடர் காட்சி யருளொடு புணர்தல்
 பெரும்பொறை தாங்கல் பிறன்பொருள் விழையாமை
 செய்தகன் றறிதல் கைதவங் கடிதல்
 பால்கோ டாது பகலிற் றேன்றல்
 மாண மதாணி யாணியிற் றுங்கல்
 அழுக்கா நின்மை யவாவிற் றீர்தல்
 அருந்துய ருயிர்கட் கிருந்த காலை
 அழறேய் வுற்ற மெழுகே போலக்
 கழலு றெஞ்சிற் கையற் றினைதல்
 பன்னருஞ் சிறப்பின் மன்னுயிர்த் தொகைகட்
 கறிவும் பொறியுங் கழிபெருங் கவினும்
 பெறற்கருந் துறக்கமு மிறப்ப லுங்குத்
 தம்மினும் வேண்டுமென் றெண்ணும் பெருங்குணம்
 வாக்கொடு சிவணிய ரோக்கின் மீக்கொள
 அறம்பெரி தறைதல் புறங்கூ றுமை
 வாய்மை கல்வி தீமையிற் றிறம்பல்
 இன்மொழி யிசைத்தல் வன்மொழி மறுத்தல்

அறிவுதால் விரித்த லருமமை கழறல்
 அடங்கிய வறைதல் கடுஞ்சொல் விடுத்தல்
 பயனுள் படித்தல் படிற்றுரை விடுத்தல்
 காயத் தியைந்த வீயா விளையுள்
 அருந்தவந் தொடங்க நிருந்திய தாநம்
 கொடைமடம் படுதல் படைமடம் படாமை
 அமரர்ப் பேண லாகுதியருத்தல்
 ஒழுக்க மோம்பும் விழுப்பெருங் கீழமை
 உடம்பிடி யேந்தி யுடறடிந் திடுமா
 ரடைந்த காலையவணிய நுயரம்
 தேரா ரல்லர் தெரிந்து மாருயிர்
 பெரும்பிறி தாக விரும்பிண மீசைஞரிண்
 ஓராங்குப் படரா மாசில் காட்சி
 ஐம்பெரும் பாதகத் தாழி நீந்தல்
 இந்தியப் பெரும்படையிரிய நூறும்
 வன்றறு கண்மை வாளிட் டாங்கு
 னோவன செய்யினு மேவன செய்தல்
 தவச் சிறி தாயினு டீகப்பல விருந்து
 பாத்தூண் செல்வம் பூக்கம ழிரும் பொழின்
 தன்மனைக் கிழத்தி யல் லதை பிறர்மனை
 அன்னையிற் நீரா நன்ன ராண்மை
 கார்கோ ளன்ன கயம்பல கிளைத்தல்
 கூவ ரொட்ட லாகுலர் சாலே
 அறங் கரை நரவி னுன் றோர் பள்ளி
 கடவுட் கண்ணிப தடவுறிலைக் கோட்டம்
 இனையவை முதலா நினைவருந் திறத்த
 புரத்தன் மாதோ வறத்துறை மறத்துறை
 இவற்று வழிப்படா அ தெகிர்வன கெழ்இ
 உளுற்றென மொழிப வுணர்ந்திசி னோரே.

(அ)

அறநெறிச்சாரம்.

அம்மைத் தாஞ்செய்த வறத்தின் வருபயனை
 இம்மைத்துய்த தின்புறா நின்றவர்—உம்மைக்
 கறஞ்செய்யா தைம்புலனு மாற்றுத னல்லாக்
 கறத்துண்டஃ தோம்பாமை யாம்.

(ஆ)

புறநானூறு.

பல்சான் நீரே பல்சான் நீரே
 கயன்முள் ளன்ன நரைமுதிர் திரைகவுட்
 பயனின் மூப்பிற் பல்சான் நீரே
 கணிச்சிக் கூர்ம்படைக் கடுந்திற லொருவன்
 பிணிக்குங் காலையிரங்குவிர் மாதோ

நல்லது செய்த லாற்றீ ராயினும்
 அல்லது செய்த லோம்புமி னதுதான்
 எல்லாரு முவப்ப தன்றி
 நல்லாற்றுப் படுஉ நெறியுமா ரதுவே. (க0)

சிவநடு. ளாத்தரம்.

பாம்பழல் வாயினுற் பற்ற மண்டுகந்
 தேம்பிடுந் துயருறுஞ் சீவன் றேயுநாள்
 ஒம்பிட வல்லரோ வுற்ற மற்றையார்
 போம்பொழு தருந்துணை புரிந்த புண்ணியம். (க1)

ஆசிரியமாலே.

எளிதென விகழா தரிதென வரையா
 துமக்குநீர் மல்குதி ராயின் மனத்திடை
 நினைப்பினும் பிறர்க்கு மொழியினும் வளரும்
 தொழிற்படிற் சினைவிடேப் பயக்கு முணர்த்தின்
 இவனு மும்பருந் துணையே யதனால்
 துறைதொறுந் துறைதொறு நோக்கி
 அறமே நிறுத்து மறித்திசினோரே. (க2)

கொல்லாமை.

—:0:—

தாயுமானவர்.

கொல்லா விரதங் குவலயமெல் லாமோங்க
 எல்லார்க்குஞ் சொல்லுவதென் னிச்சை பராபரமே. (க3)

பதிபசுபாசவிளக்கம்.

அம்மா வெனவலற வாருயிரைக் கொன்றருந்தி
 இம்மா துடரெல்லா மின்புற் றிருக்கின்றார்
 அம்மா வெனுஞ்சத்தங் கேட்டகன்ற மாதவர்க்கும்
 பொய்ம்மா நிரயமென்றும் புசித்தவர்க்கென் சொல்லுவதே. (4)

இராமவதாரம்.

கொன்றவன் குறைத்தவன் கொணர்ந்து விற்றவன்
 ஒன்றிய பொருள்கொடுத் துவந்து கொண்டவன்
 நன்றடு மடைமக னாவிற் பெய்தவன்
 என்றிவ ரறுவரு நரக மெய்துவார். (க5)

பாரதவேண்பா.

இந்நோய் நமக்குண்டென் நெண்ணுதே யெவ்வயிரு
 முன்னோவக் கொன்றுண்ணு மூர்க்கார்தா—மெந்நோவும்
 பண்ணப் படுநரகிற் பாவிகளிற் பாவிகளென்
 நெண்ணப் படுவா ரீசைந்து. (க6)

பொறுமை.

—:0:—

விநாயகபுராணம்.

வெறுப்ப வொருவன் காரணத்தான் மிக்க மடத்தாற் புரிபிழையைப் பொறுப்பி னதுவே பேரறமாம் புகழு நிறையு மிக வளருங் கறுப்பொன் றறியா வறிவினர்கள் கருத்தின் மகிழ்ச்சி யுளவாகும் ஁றுப்பின் வருவ தொன்றில்லை யதனாற் பொறுமை யுயிர்த்துணையாம்.

நீதிநூல்.

உனையொருவ ரிகழ்த்தனரே லேதுக்கா விகழ்த்தனரென் றுன்னி யுன்பால், தினையளவு தப்புளதே லதைநீக்காய் தப்பினறேற் சினமுறா தே, கனைகழையை வேம்பென்னிற் கழைக்குமொரு குறையுண்டோ கல்வின் மோதித், தனையுடைப்போர்க் குணவுதருந் தேங்காய்போ லெவர்க்குநன்மை தனைச் செய்வாயே. (கஅ)

நாலடியார்.

கூர்த்துநாய் கௌவிக் கொளக்கண்டுந் தம்வாயாற் பேர்த்துநாய் கௌவினா ரீங்கில்லை—நீர்த்தன்றிக் கீழ்மக்கள் கீழாய சொல்லியக்காற் சொல்பவோ மேன்மக்க டம்வாயான் மீட்டு. (கஆ)

வாய்மை.

—:0:—

இரங்கேசர்வேண்பர.

மூவ ரரிச் சந்திரற்கு முன்னின்ற காட்சியைப் போல் ஏவர் பெற்றார் மேனா ளிரங்கேசா—பூவின் மனத்தொடு வாய்மை மொழியிற் றவத்தொடு தானஞ்செய் வாரிற் றலை. (உ0)

மெய்ம்மொழியியல்.

சுத்திய முரைக்க நாளுஞ் சகலபல் லுயிர்க ளுக்கும் நித்தமு மிதமே செய்க நினைக்குக சிவத்தை யென்றும் அத்தன்வே தாக மத்தி லருளிய பொருளிம் மூன்றும் எத்திறத் தோர்களுக்கு மெம்மதங் களுக்கு மிட்டம். (உக)

பிரமோத்தரகாண்டம்

வாய்மை தப்பி னூர்க ளிந்த மாநி லத்தி லீனராய்த் திமையுற்று மேலுளோர் பழிக்கவே திரிந்துபின் தூய்மையற்ற சும்பியுட் டுனைந்தழங்கு வா ரொன ஆய்மறுப் பகர்த்தவேத. சாகை முற்று மறையுமே. (உஉ)

வளையாபதி.

பொய்யி னிங்குமின் பொய்யன்மின் பூண்டுகொண்
டைய மின்னி யறநெறி யாற்றுமின்
வைகல் வேதனை வந்துற லொன்றின் திக்
கவ்வையில லுல கெய்துதல் கண்டதே.

(௨௩)

பாரதம்.

அன்னிய கிளையு மில்லு மரும்பெரு மகவு மன்புந்
திண்ணிய சீரு மிக்க செல்வமுந் திறலுந் தேசம்
எண்ணிய பொருள்கள் யாவு மியற்றிய தவமு மேனைப்
புண்ணிய மனைத்துஞ் சேரப் பொய்மையாற் பொன்று மன்றே.

சீறுபஞ்சபலம்.

இம்மை நலனழிக்கு மெச்சங் குறைபடுக்கும்
அம்மை யருநரகத் தாழ்விக்கும்—மெய்ம்மை
அறந்தேயும் பின்னு மலர்மகளை நீக்கும்
மறந்தேயும் பொய்யுரைக்கும் வாய்.

(௨௪)

புறங் கூற மை.

—:0:—

அறநெறிச்சாரம்.

முன்னின் ரொருவன் முகத்தினும் வாயினும்
கன்னின் றுருகக் கலந்துரைத்துப்—பின்னின்
றிழித்துரைக்குஞ் சான்றோரை யஞ்சியே தேவர்
விழித்திமையார் நின்ற நிலை.

(௨௬)

வளையாபதி.

ஆக்கப் படுக்கு மருந்தனாவாய்ப் பெய்விக்கும்
போக்கப் படுக்கும் புலைநரகத் துய்ப்பிக்கும்
காக்கப் படுவனவு மிந்திரிய மைந்தினும்
நாக்கல்ல தில்லை நனிவெல்லு மாறே.

(௨௭)

நீநக்தறள்.

அறங்கூற னல்ல செயினு மொருவன்
புறங் கூற னென்ற லினிது.

(௨௮)

க ள வு செ ய் ய ர மை.

—:0:—

நான்மணிக்கடிகை.

கள்ளாமை வேண்டுங் கடிய வருதலால்
தள்ளாமை வேண்டுந் தகுதியுடையன
நள்ளாமை வேண்டுஞ் சிறியரோ டியார்மாட்டுங்
கொள்ளாமை வேண்டும் பகை.

(௨௯)

நீதிநூல்.

கன்னம் வைத்தல்செல் லாப்பணம் வழங்குதல் கள்ளம்
மன்னு சீட்டையுண் டாக்குதல் கைலஞ்சம் வாங்கல்
என்னும் யாவுமே களவதா மித்தொழிற் கியைந்தோர்
மன்ன ராக்கினை வசைநர கடைந்துவா டுவரால்.

(௩௦)

க ள் ஞ ண் ன் னை ம.

—:0:—

விநாயகபுராணம்.

அழிவை யழிக்குஞ் செயலழிக்கு மழியா மானந் தனையழிக்குஞ்
செறியு மறிஞர் மதியாத செருக்கை வினைக்கு மீன்றானும்
முறியும் வெறுப்பு மிகவினைக்கு முனிவு வினைக்கும் பகையஞ்சாக்
குறிகள்வினைக்கு நகைவினைக்குங் கொள்ளேல்கள்ளுண் டலைமைந்தர்.

இராமாயணம்.

வஞ்சமுங் களவும் பொய்பு மயக்கமு மரபில் கொட்டிந்
தஞ்சமென் றுரை நீக்குந் தன்மையுங் களிப்புந் தாங்குங்
கஞ்சமெல் லணங்குந் தீருங் கள்ளினு லருந்தி னுரை
நஞ்சமுங் கொல்வ தல்லா னரசினை நல்கா தன்றே.

(௩௨)

கூர்மபுராணம்.

கள்வினை பகர்வோர் கள்ளினை நுகர்ந்தோர் கள்ளருந் துதற்குடன் படு
கள்ளருந் தினரை மகிழுகந் நாகிற் கற்பகா லங்கிடந் தழுந்தி [வோர்
எள்ளுந் தீய மலப்புழு வாகி மலத்தினை நுகர்ந்துபின் னிறந்து
விள்ளருங் கொடிய ரவுர நாகின் மீட்டிமீட் டிழன்றுநாள் கழிப்பார்.()

ப ர த ர ர ம் வி ரு ம் ப ர மை ம.

—:0:—

வளையாபதி.

பெண்ணி னாகிய பேரஞர் பூமியுள் .
எண்ண மிக்கவ ரெண்ணினு மெண்ணிலார்
பின்னி நின்ற பெருவினை மேல்வரும்
என்ன தாயினு மேதில்பெண் ணீக்குமின்.

(௩௫)

இராமாயணம்.

ஈர மாவது மிற்பிறப் பாவதும்
வீர மாவதுங் கல்வியின் மெய்ந்கெறி
வார மாவது மற்றொரு வன்புணர்
தார மாவதைத் தாங்குந் தருக்கதோ,

(௩௬)

நீநுக்குறள்.

பிறன்மனை நோக்காத பேராண்மை சான்றோர்க்
கறனன்றோ வான்ற வெழுக்கு. (௩௭)

நணிகைப்புராணம்.

இந்திரன் பிறனில் காமுற் றிழிகுறி முழுதும் பெற்றான்
சந்திரன் குரவ வில்லாட் டழுவிவெந் துயரத் தாழ்த்தான்
அந்தரத் தவரு மண்மே லவருமில் வாறு பட்ட
வெந்துயர்க் களவின் றுக்கை நோய்க்கும்வே றவதி யின்றே. ()

வேசியரை விரும்பாமை.

—:0:—

பட்டணத்தீடிகள்பாடல்.

நாவார வேண்டும் விதஞ் சொல்லு வாருளை நான் பிரிந்தாற்
சாவேனென் றேயிருந் தொக்கவுண் பார்கள்கை தான் வரண்டாற்
போய் வாரு மென்று நடுத்தலைக் கேசூட்டும் பூவையருக்
கீவார் தலைவிதி யோவிறை வாகச்சி யேகம்பனே. (௩௯)

வளையாபதி.

நாயும் போல்வர்பல் லெச்சிலு நச்சலாற்
றீயும் போல்வர்செய்த் நன்றி சிதைத்தலால்
நோயும் போல்வர் துகர்தற் கருமையால்
வேயும் போல்வரில் வேனெடுங் கண்ணினார். (௪0)

பேநரீப்புராணம்.

இளமையே கவினே கீர்த்தி யெறுழ்கலை யிங்கி தத்தின்
வளமையே யன்பே நல்ல வருணமே யேக போகம்
விளைவுசெய் திறனே மற்று மிக்குள ரேனும் பொன்னிற்
றளர்வின ராயி னஞ்சேயிருமநத் தைய லார்க்கு. (௪௧)

சூதுவிரும்பாமை.

—:0:—

ஆத்தீகுடிவேண்பா.

தோராத நூற்றுவருந் தோற்றபஞ்ச பாண்டவரும்
பாரே யகன்றுபட்ட பாரதம்பார்—பேராண்மை
வற்றாத புன்னைவன மாகடலே மிக்கசெல்வம்
பெற்றாலுஞ் சூதுவிரும் பேல். (௪௨)

சிவசிவவேண்பா.

வெற்றிளன் சூதாடி வீடுவிட்டுக் காடுறைந்தான்
சிற்றிடை யுந்தானுஞ் சிவசிவா—சுற்றும்
உடைசெல்வ மூறொளி கல்விபென் றைந்தும்
அடையாவா மாயங் கொளின். (௪௩)

நைடநம்.

ஐயநீ யாதெற் கமைந்த சூதுமற்
 நெய்துநல் குரவினுக் கியைந்த தூதுவெம்
 பெய்யினுக் கருந்துணை புன்மைக் கீன்றதாய்
 மெய்யினுக் குறுபகை யென்பர் மேலையோர். (சச)

நளவேண்பா.

உருவழிக்கு முண்மை யுயர்வழிக்கும் வண்மைத்
 திருவழிக்கு மானஞ் சிதைக்கு—மருவும்
 ஒருவரோ டன்பழிக்கு மொன்றல்ல சூது
 பொருவரோ தக்கோர் புரிந்து. (சரு)

பாரதம்.

அடியு மாண்மையும் வலிமையுஞ் சேனையு மழகும்வென் றியுந்தத்தங்
 குடியு மானமுஞ் செல்வமும் பெருமையுங் குலமு மின்பமுந்தேசும்
 படியு மாமுறை யொழுக்கமும் புகழுமுன் பயின்றகல் வியுஞ்சேர
 மடியு மான்மதி யுணர்ந்தவர் சூதின்மேல் வைப்பரோ மனம்வையார். (சு)

ந ன் றி ம ற வ ர மை.

—:0:—

நீருக்தறள்.

எந்நன்றி கொன்றார்க்கு முய்வுண்டா முய்வில்லைச்
 செய்ந்நன்றி கொன்ற மகற்கு. (சஎ)

சேதுபுராணம்.

காப்பின் மன்னிய நன்றி தன்னை விடுத்த தீமை யிதற்குயிர்
 நீப்ப தேபரிகார மென்றிடு நீதி னூலரு டாதைதாய்
 காப்பு நேர்கிலர் குரவர் தக்கிணை காதலோடு வழங்கிலார்
 தீப்பவ வங்களு மாற்று நன்றயர் திங்கு நீங்குயிர் தீர்க்குமால். (சஅ)

பெ ரி யா ரை ப் பே ண ல்.

—:0:—

நீநகாவெண்பா.

ஆடுபெல தேடலா மானமத யானையொன்றைத்
 தேட வரிதே திநகரா—நாடில்
 அரியவற்று ளெல்லா மரிதே பெரியாரைப்
 பேணித் தமராக் கொளல். (சக)

ஆசாரக்கோவை.

அரசனுபாத்யாயனாய்தத்தை தம்முள்
நிகரில் குரவரிவரைவரிவரிவரைத்
தேவரைப் போலத் தொழுதெழுக வென்பதே
யாவருங் கண்ட நெறி.

(௫௦)

நடுவுநிலைமை.

—:0:—

இராமாயணம்.

குலமுதற் றென்மையுங் கலையின் குப்பையும்
பலமுதற் கேள்வியும் பலனுமேய்தினூர்
கலமுத னனியினு நடுவு நோக்குவார்
சலமுத லறுத்தருந் தருமத் தாங்கினூர்.

(௫௧)

ஒளவையார்.

வழக்குடை யானிற்ப வலியானைக் கூடி
வழக்கை யழிவழக்குச் செய்தோன்—வழக்கிழந்தோன்
சுற்றமுந் தானுந் தொடர்ந்தமுத கண்ணீரால்
எச்ச மறுமென்ற லறு.

(௫௨)

சீந்தாமணி.

வாரம் பட்டுழித் தீயவு நல்லவார்
தீரக் காய்ந்துழி நல்லவுந் தீயவார்
ஒரும் வையத் தியற்கையன் றேவென
விர வேனெடுங் கண்ணி விளம்பினூள்.

(௫௩)

சீவகாருணியம்.

—:0:—

ஞாநவிளக்கம்.

வேங்கை புலான்மறுத்து வீற்ற தன்றியுமோர்
தீங்ககன்ற காரையும் நின்னும்—பூங்கயிலை
உற்றிருந்த தந்தோ வொருபுறவுக் காயரசன்
முற்றுமரிந் தீந்திலனே முன்.

(௫௪)

பதிபகபாசவிளக்கம்.

கலையெலா முணர்ந்தா னேனுங் கரிசறத் தெளிந்தா னேனும்
மலையென வுயர்ந்தா னேனு மனமய லகன்ற னேனும்
உலகெலாம் புகழ்ப் பல்லோர்க் குதவிய கையனேனும்
இலகிய விரக்க மின்றே லெழுநர கடைவ னன்றே.

(௫௫)

ப ரோ பகா ரம்.

—:0:—

கந்தபுராணம்.

என்னுனு மோருதவி யாதொருவன் யார்க்கெனினுந்
தன்னுன் முடிவதெனிற் றானே முடித்தறலை
சொன்னுன் முடித்த விடையாகுஞ் சொல்லுகினும்
பன்னுண் மறுத்துப் புரிதல்கடைப் பான்மையதே. (௫௬)

உய்கை பொருளா வொருவர்க்கு மோருதவி
செய்கை யிலனேற் சிறியோன் கழித்தபகல்
வைக லதுவோ வறிதே யவன்வாழ்க்கை
பொய்கை மலர்ந்தகொட்டி போலப் பொலிந்துளதே. (௫௭)

இரதவயிசம்.

வெடித்த டங்கயற் கண்ணியர் மைந்தர்வே தியர்கோ
நெடிற்கொ நெக்கொலை சூழ்ந்திட நீக்கருந் தீதீற்
படிற்ற னுணையிற் காப்பது காத்தது பவியா
விடிற்ற னுவியை விடுத்திடா வேந்துமோர் வேந்தோ. (௫௮)

கொடை.

—:0:—

பட்டணத்தடிகள்பாடல்.

பிறக்கும் பொழுது கொடுவந்த தில்லைப் பிறந்துமண்மே
லிறக்கும் பொழுது கொடுபோவ தில்லை யிடைநடுவிற்
சிறக்குமிச் செல்வஞ் சிவன்றந்த தென்று கொடுக்கறியா
திறக்குங் குலாமருக் கென்சொல்லு வேன்கச்சி யேகம்பனே. (௯)

இராமாயணம்.

வெள்ளியை யாதல் விளம்பினை மேலோர்
வள்ளிய ராக வழங்குவ தல்லால்
எள்ளுவ வென்சில வின்னுயி ரேனுங்
கொள்ளுவ தீது கொடுப்பது நன்றால். (௯௦)

நீதிசாரம்.

ஓயாம லீபவர் பாவாணர் பாக்கொண் டிலகினிற்போர்
மாயாத சூரர் மநூதீதி வேந்தர் மறலிகையிற்
போயாவி பொன்றினு மெய்யாகு மிந்தப் புகழுடம்பை
வியா தவரிவ னைவர்கள் டாய்திரு வேங்கடனே. (௯௧)

உ லோ ப ம்.

—:0:—

தீநுக்குறள்.

ஈத்துவக்கு மின்ப மறியார்கொ றுமுடைமை
வைத்திழக்கும் வன்க ணவர்.

(சூஉ)

இராமாயணம்.

கட்டுரை யிற்றம கைத்துள போதே
இட்டிசை கொண்டற னெய்த முயன்றோர்
உட்டெறு வெம்பகை யாவ துலோபம்
விட்டிட லென்று விலக்கினர் தாமே.

(சூநூ)

இ ன் சொ ற் கூ ற ல்.

—:0:—

நீதிநெறிவிளக்கம்.

ஈகை யரிதெனினு மின்சொலினு நல்கூர்தல்
ஓகோ கொடிது கொடிதம்ம—நாகொன்று
தீவினைக் கம்மியனால் வாய்ப்பூட் டிடப்படினம்ற்
றுவா விவரென்செய் வார்.

(சூசூ)

பழமொழி.

புன்சொல்லு நன்சொல்லும் பொய்யென் றுணர்கிற்பான்
வன்சொல் வழியராய் வாழ்தலு முண்டாமோ
புன்சொ விடர்ப்படுப்ப தல்லா லொருவனை
இன்சொ விடர்ப்படுப்ப தில்.

(சூநூ)

கோ ப ம்.

—:0:—

தீநகரவேண்பா.

ஆரா றுறவாகா ரார்வசமர கார்சினத்தைச்
சேரா திருக்கிற் றினகரா—நேராக
உள்ளிய வெல்லா முடனெய்து முள்ளத்தால்
உள்ளான் வெருளி யெனின்.

(சூசூ)

பதிபசுபாசவிளக்கம்.

கோபத்தாற் கௌசிகன் றவத்தைக் கொட்டினான்
கோபத்தா னகுடனுங் கோல மாற்றினான்
கோபத்தா விந்திரன் குவிசம் போக்கினான்
கோபத்தா விற்றவர் கோடி கோடியே.

(சூஎ)

ஒ மு க் க ம்.

—:0:—

ஆசாரக்கோவை.

நன்றி யறிதல் பொறையுடைமை யின்சொல்லோ
டினனாத வெவ்வுயிர்க்குஞ் செய்யாமை கல்வியோ
டொப்புர வாற்ற வறித லறிவுடைமை
நல்லினத் தாரோடு நட்ட விவைபெட்டுஞ்
சொல்லிய வாசார வித்து.

(காஅ)

வளையாபதி.

பொய்யன் மின்புறங் கூறன்மின் யாரையும்
வையன் மின்வடி வல்லன சொல்லிநீர்
உய்யன் மின்னுயிர் கொன்றுண்டு வாழுநாள்
செய்யன் மின்சிறி யாரோடு தீயன.

(காகூ)

மா நூ ட ப் பி ற வி.

—:0:—

சிந்தாமணி.

பரவை வெண்டிரை வடகடற் படுநுகத் துளையுட்
டிரைசெய் தென்கட விட்டதோர் நோன்கழி சிவணி
அரச வத்துளை யகவயிற் செறிந்தென வரிதால்
பெரிய யோடிகள் பிழைத்திவண் மாநூடம் பெறவே.(எ0)

பதிபகபாசவிளக்கம்.

மக்க ளாக்கையிற் பிறத்தலே யரிது மற்றதினுங்
துக்க கூன்குரு ளேமையைத் துறத்தலு மரிது
நற்கு லத்திடை வருதலு மரிது ஞாநத்தான்
முக்க ணீசனுக் காட்படன் முற்றினு மரிதே.

(எக)

பெ ண் க ள்.

—:0:—

சிந்தாமணி.

பெண்ணெனப் படுவ கேண்மோ பிழல பிறப்பு நோக்கா
உண்ணிறை வுடைய வல்ல வெரராயிரம் மனத்த வாசும்
எண்ணிப்பத் தங்கை யிட்டா விந்திரன் மகளு மங்கே
வெண்ணெய்க்குஞ் றெரியுற் றுற்போன் மெலிந்துபின் னிற்குமன்றே.

கற்புடைமையுங் கற்பின்மையும்.

—:0:—

நீருக்குற்றலப்புராணம்.

சிறுகாலை யட்டிபுக லருத்தியுறச் சமைத்தல்கவை திருத்தியூட்டன், மறுகாலை யெண்ணுது விருந்தழைத்தன் மகப்பெறுதன் மடநாணச் சம், பெறுகாலை யின்புறுதன் முன்னுறங்கப் பின்னுறங்கல் பின்னெழாதல், உறுகாலை தொழுதெழுதல் பன்னிரண்டு மந்கர்க்கற் புடைபோர் செய்கை. (எங்)

தண்டலையார்சதகம்.

அடுத்தமனை தொறுத்திரிவாள் கணவனுக்கு முன்னுண்பா ளடக்க மில்லாள், கடுத்தமொழி பேசிடுவாள் சிறுதனந்தே டிவளிவளைக் கலந்து வாழ்தல், எடுத்தவிடைக் கொடியாரே தண்டலையா ரேயெவர்க்கு மின்பயாகக், குடித்தனமே செயவேண்டிப் பிடாரிதனைப் பெண்டிவைத்துக் கொண்டதாமே. (எசு)

ஞாமாயணம்.

மங்கையர் பொருட்டா லெய்து மாந்தர்க்கு மரண மென்றல் சங்கையின் றுணர்நி வாவி செய்கையாற் சாலு மின்னும் அங்கவர் திறத்தி னாலே யல்லலும் பழியு மாதல் எங்களிற் காண்டி யன்றே யிதற்குவே றுவமை யுண்டோ. (எரு)

புத்திரர்.

—:0:—

பாரதம்.

கல்லா மழலைக் கனியூறல் கலந்து கொஞ்சஞ் சொல்லா லுருக்கி யழுதோடித் தொடர்ந்து பற்றி மல்லார் புயத்தில் விளையாடு மகிழ்ச்சி மைந்தர் இல்லா தவர்க்கு மனைவாழ்வி னினிமை யென்றும். (எசு)

ஞாமணி.

தொக்கின மலர்நுதை விலாத சோலையும் புக்கிளந் தாமரை நகாத பொய்கையும் மிக்கிளம் பிறைவிசும் பிலாத வந்தியும் மக்களை யிலாததோர் மனையு மொக்குமே. (எள)

வளையாபதி.

பொறையிலா வறிவு போகப் புணர்விலா விளமை மேவத் னுறையிலா வனச வாணி துகிலிலாக் கோலத் தூய்மை நறையிலா மாலை கல்வி நலமிலாப் புலமை நன்னர்ச் சிறையிலா நகாம் போலுஞ் சேயிலாச் செல்வ மன்றே (எஅ)

க ல் வி.

—:0:—

நீதிநெறிவிளக்கம்.

அறம்பொரு ளின்பமும் லீடும் பயக்கும்
புறங்கடை நல்விசையு நாட்டு—முறுங்கவலொன்
றுற்றுழியுங் கைகொடுக்குங் கல்வியி னூங்கில்லைச்
சிற்றுயிர்க் குற்ற துணை.

(௭௧)

நான்மணிக்கடிகை.

கற்கக் கழிமட மஃகு மடமஃகக்
குற்றத்தீர் திவ்வுலகிற் கோளுணருங் கோளுணர்ந்தாற்
றத்துவ மாய நெறிப்படரு மநெறி
இப்பா லுலகத் திசைநிறீஇ யப்பால்
உயர்ந்த வுலகம் புகும்.

(௮0)

சிந்தாமணி.

கைப்பொருள் கொடுத்திங் கற்றல் கற்றபின் கண்ணு மாகும்
மெய்ப்பொருள் வீளைக்கு நெஞ்சின் மெலிவிற்கோர் துணையு மாகும்
பொய்ப்பொருள் பிறகள் பொன்மை புகழ்மார் துணைவி யாக்கும்
இப்பொரு ளெய்தி நின்றீ ரிரங்குவ தென்னை யென்றான்.

(௮௧)

சிறுபஞ்சமலம்.

மயிர்வனப்புங் கண்கவரு மார்பின் வனப்பும்
உகிர்வனப்புங் காதின வனப்புஞ்—செயிர் தீர்ந்த
பல்வின் வனப்பும் வனப்பல்ல தூங்கியைந்த
சொல்லின் வனப்பே வனப்பு.

(௮௨)

க ல் ல ர மை.

—:0:—

நீருமந்திரம்.

கல்லாத மூடரைக் காணவு மாகாது
கல்லாத மூடர்சொற் கேட்கக் கடனன்று
கல்லாத மூடருக்குக் கல்லாதார் நல்லரான்
கல்லாத மூடர் கருத்தறி யாரே.

(௮௩)

க ல் வி ஷ் செ ரு க் கு.

—:0:—

ஔவையார்.

வான்குருவி யின்கூடு வல்லரக்குத் தொல்கறையான்
தேன்சிலம்பி யாவர்க்குஞ் செய்யரிதால்—யாம்பெரிதும்
வல்லோமே யென்று வலிமைசொல வேண்டாங்காண்
எல்லார்க்கு மொவ்வொன் றெளிது,

(௮௪)

நன்னேறி.

கடலே யனையம்யாங் கல்வியா லென்னும்
அடலே றனையசெருக் காழ்த்தி —விடலே
முணிக்கரசு கையான் முகந்து முழங்கும்
பனிக்கடலு முண்ணப் படும்.

(அடு)

செல்வம்.

—:0:—

கந்தபுராணம்.

அளப்பருங் கல்வியு மாக்கம் யாவையுங்
கொளப்படு தன்மையிற் குறைவு றுதவை
வளர்த்தலின் மேதக வனப்புச் செய்தலிற்
கிளத்திடின மேலது கேடில் செல்வமே.

(அசு)

வளையாபதி.

குலந்தருங் கல்வி கொணர்ந்து முடிக்கும்
அலந்த கிளைக ளழிபசி நீக்கும்
நிலம்பக வெம்பிய நீசுரம் போகிப்
புலம்பில் பொருடரப் புன்கண்மை யுண்டோ.

(அஎ)

சிந்தாமணி.

பொன்னி னாகும் பொருபடை யப்படை
தன்னி னாகுந் தாணி தாணியிற்
பின்னை யாகும் பெரும்பொரு ளப்பொருள்
துன்னுங் காலேத்துன் னாதன வில்லையே.

(அஅ)

செல்வச் செருக்கு.

—:0:—

துசேலோபாக்கியனம்.

சிறியரே மதிக்கு மிந்தச் செல்வம்வந் துற்றஞானநே
வதியபுன் செருக்கு மூடி வரயுள்ளார் மூகராவார்
ப்றியணி செவியு ளாரும் பயிறரு செவிடராவர்
குறிபெறு கண்ணுளாருங் குருடராய் முடிவ ரன்றே.

(அக)

சிவஞானசித்தியார்.

அரிசனம் பூசி மாலையணிந்துபொன் னடை சர்த்திப்
பரிசனம் பின்பு செல்லப் பாரகர் பரிக்கக் கொட்ட
வரிசின்ன மூதத் தொங்கல் வந்திட வுணர்வு மாண்டு
பெரியவர் பேச்சு மின்றிக் கிடத்தலாற் பிணத்தை யொப்பர். ()

செ ல் வ நி லை யா மை.

—:0:—

பாரதவேண்பா.

தீயாலோ நீராலோ தேர்வேந்தர் தம்மாலோ
மாயாத தெவ்வர் வலியாலோ—யாதாலோ
இப்பொருள்போய் மாய்கின்ற தென்றுபொருள் வைத்தார்கள்
எப்பொழுது நீங்கா ரிடர். (௧௯)

யா க் கை நி லை யா மை.

—:0:—

செவ்வந்தீப்புராணம்.

மின்போலழியும் வயிற்றூமை வடிவாயழியு மெய்யுருவாய்
முன்போலழியும் பிறந்தழியு மடவாருடனே முயங்கியதன்
பின்போலழியும் நரைத்தழியும் பேய்போற்றிரிந்து பெயர்ந்தழியும்
பொன்போல் வளர்த்து மீவ்வுடல நிலையாதழிந்து போய்விடுமே. (௧௨)

சிவாநுபவசாரம்.

மண்ணி லரசாகி மாண்டார்க் களவுளவோ
விண்ணி லரசாகி வீந்தோரை—எண்ணியெவர்
சாற்றுவார் நின்வாண டாவாதே லோவாதே
போற்றுவா யிந்தப் புரம். (௧௩)

நீநவீனையாடற்புராணம்.

நாய்நம தெனநரி நமதெ னப்பிதா
தாய்நம தெனநமன் றனதெ னப்பிணி
பேய்நம தெனமன மதிக்கும் பெற்றிபோ
லாய்நம தெனப்படும் யரக்கை யாரதே. (௧௪)

சூளாமணி.

எரிபுரை யெழில தாய விளந்தளி ரிரண்டு நாளின்
மரகத வுருவ மெய்தி மற்றது பசலைகொண்டு
கருகிலை யாகி வீழ்ந்து கரிந்துமண் னாதல் கண்டும்
வெருவிலர் வாழ்து மென்பார் வெளிற்றினை விலக்கலாமோ. (௧௫)

இ ள ம நி லை யா மை.

—:0:—

வனையாபதி.

வேற்கண் மடவார் விழைவொழிய யாமவரைக்
கோற்க னெறிகாட்டிக் கொல்கூற் றுழையதா
நாற்ப திகந்தா னரைத்தூது வந்ததினி
நீத்த றுணிவாய் நிலையா திளமையே. (௧௬)

சிந்தாமணி.

முருந்தனைய தூமுறுவன் முற்றிழையார் சேரி
இருந்திளமைக் கள்ளுண் டிடைதெரித வின்றிக்
கருந்தலைகள் வெண்டலைக ளாய்க்கழியு முன்னே
அருந்தவமுந் தானமு மாற்றுமினே கண்டீர்.

(கௌ)

— ஈ சு ர ப த் தி .

—:0:—

சிவஞானப்பிரகாசம்.

மங்கையர்தம் யோநியிசை வைத்திருக்கு மாசைதனைப்
பங்குசெய்து நூற்றிலொரு பங்கெடுத்துக்—கங்கையணி
வேணியான் பாதார விந்தத்தில் வைத்தக்காற்
காணலாங் காணக் கதி.

(கூஅ)

தேவாரம்.

விறகிற் றீயினன் பாலிற்படு நெய்போன்
மறைய நின் றுளன் மாமணிச் சோதியான்
உறவுக் கோனட் டிணர்வுக் கயிற்றினுள்
முறுக வாங்கிக் கடையமுன் னிற்குமே.

(கூக)

பே ரி ன் ப ம் .

—:0:—

மந்திரவாட் பெற்றும் பகைவெல்லான் மற்றதுகொண்
டந்தோ தன்மெய்யை யரிந்தான்போன்—நிந்தவுடல்
கொண்டுமுத்தி செல்லுங் குறிப்பினறிச் சிற்றின்பங்
கண்டுவினைக் காளாங் கணக்கு.

(கூ௦)

கந்தபுராணம்.

காடு போந்தன னிர்திரன் பொன்னகர் கரிந்து
பாடு சேர்ந்தது சயந்தனுஞ் சிறையிடைப் பட்டான்
நாடில் விண்பதச் செய்கையீ தெம்பிரா னல்கும்
வீட தேயலாற் றுன்பறு மாக்கமவே றுண்டோ.

(கூ௧)

மு ற் றி ற் று .



விக்கிரய புத்தக விஞ்ஞாபநம்.

[தபாற்கூலி வேறே.]

ரூ. ச.த.

க.	தொல். எழுத்ததிகாரம். நச்சினூக்கினியம்... ..	க.	ரூ0
உ.	.. சொல்லதிகாரம். நச்சினூக்கினியம்... ..	க.	ரூ0
ங.	கல்தொகையுரை. நச்சினூக்கினியம்... ..	ங.	ரூ0
ச.	ஞளாமணி. (சமணகாவியம்.)	க.	ரூ0
ரு.	சூடாமணி நிகண்டு. கஉ. தொகுதியும்... ..	க.	00
ஊ.	இதோபதேசம். இது பஞ்சதந்திரத்திலும் பல நூல்களிலும் நுந்து திரட்டப்பட்ட நீதிவாக்கியங்களையும் அவற்றிற் சீயைந்த விநோதமான கதைகளையு முடையது... ..		ரூ0
எ.	யாப்பருங்கலக்காரிகையுரை. யாவரும் ளளிதில் உணரும்படி விடயங்களைப் பிரித்தும், அநாவசியமான சிலவற்றை விடக்கியும், ஆவசியமான சிலவற்றைக் கூட்டியும், பலவாறு புதுக்கி விளக்கியது... ..		
அ.	இலக்கணசந்திரிகை. நன்னூல் முதலிய இலக்கண அமையாது பாரதம் இராமாயணம் முதலிய நூல்களும் பலவித சொற்பிரயோகங்களுக்கு இலக்கணக் குவது... ..		
கூ.	மேகதூதக்காரிகை. இயக்கன் ஒருவன் தன் மனைகாலத்து முகில்வாயிலாகத் தூதுசொல்லி விடுத்த வர்ணனைகளமைத்து வடமொழியிலே காக்கவிசையத் மேகதூதத்தின் மொழிபெயர்ப்பாய் கலித்துறையிற் செய்தது. போசராச காளிதாசருக்கமும் முகவுரையிலுண்டு... ..		
க0.	சூடாமணிகண்டி. க-வது. சொற்பொருளோடு ..		
கக.	சூடாமணிகண்டி. உ-வது. சொற்பொருளோடு ..		
கஉ.	நகுலமலைக்குறவஞ்சிராடகம்... ..		
கஊ.	ஆசாரக்கோவை. சங்கச் செய்யுள்களாகிய நாலடியார் முதலிய பதினெண்கீழ்க்கணக்குள் ஒன்றாயும் பலவித ஆசாரங்களைச் சொல்வதாயு முள்ளது.		க0
கச.	ஏகவிருத்தபாரதாதி. இதன்கண் ஒவ்வொரு விருத்தத்திலே பாரதராமாயணசரிதமும் பலவித விநோதசத்திர வினாவுத்தரக்கவிகளும் சிவத்தோத்திரமுமுள்ளது... ..		அ
கரு.	மீலேச்சமதவிக்கற்பக்கும்மி... ..		க0
ககூ.	நகுலேசுவரஞ்சுலுஞ் தசகமும்... ..		கூ
கஎ.	யாப்பருங்கலப்பொழிப்புரை, வெண்பாப்பாட்டியல்... ..		க0
கஅ.	நான்மணிக்கழகை... ..		கூ
ககூ.	சதாசாரக்கவித்திரட்டு... ..		கஉ
உ0.	மாவைப்பதிக்கம், மாவையிரட்டைமணிமாலை.		கூ

கன்னகம்:

சார்வரி(வடு) ஆனியீ. }

இவ்வளம்,

அ. குமாரசுவாமிப்பிள்ளை.